

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 09-12-2024

Day: MONDAY

Morning : 7.10 to 7.20

Regional News

આકાશવાણી અમદાવાદ-વડોદરા પ્રાદેશિક સમાચાર **નિકીતા શાહ** વાંચે છે.

- 1) રાજ્યભરમાં ત્રણ દિવસનાં પલ્સ પોલિયો રસીકરણ અભિયાનનો પ્રારંભ
- 2) જાહેર વિતરણ વ્યવસ્થામાં સફળતાપૂર્વક અમલીકરણ માટે રાજ્યને કેન્દ્ર સરકારનો પ્રતિષ્ઠિત પુરસ્કાર મળ્યો
- 3) નેશનલ લો યુનિવર્સિટીની પ્રવેશ પરીક્ષા CLATમાં અમદાવાદના નીલ જૈને દેશનાં ટોચનાં 100 વિદ્યાર્થીમાં સ્થાન મેળવ્યું
- 4) ડરબનમાં રમાયેલી કોમનવેલ્થ કરાટે સ્પર્ધામાં જામનગરની ઝીલ મકવાણાએ સુવર્ણ, રજત અને કાંસ્ય ચંદ્રક મેળવીને અનોખી સિધ્ધિ હાંસલ કરી
- 5) રાજ્યમાં ઠંડીનો ચમકારો: ચાર શહેરોમાં લઘુત્તમ તાપમાન 14 ડિગ્રીથી નીચે, નલિયામાં 10.8 ડિગ્રી તાપમાન નોંધાયું

(ન્યૂઝ બ્રેક – આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો)

(સમાચારને અંતે – આકાશવાણીના અમદાવાદ-વડોદરા કેન્દ્ર પરથી સમાચાર પૂરા થયા )

## POLIO RAVIVAR

રાજ્યના 18 જિલ્લાઓ અને પાંચ મહાનગરપાલિકામાં ગઈકાલે પલ્સ પોલિયો રસીકરણ અભિયાન અંતર્ગત શૂન્યથી પાંચ વર્ષના બાળકોને બે ટીંપા પોલિયોના પીવડાવવામાં આવ્યા.

વિવિધ જિલ્લાની અલગ અલગ વિસ્તારોમાં પોલિયો બુથ બનાવી આરોગ્ય વિભાગ દ્વારા બાળકો માટે રસીકરણની કામગીરી કરવામાં આવી.

રાજકોટ જિલ્લાના ગ્રામીણ વિસ્તારમાં ગઈકાલે પ્રથમ દિવસે 1 લાખ 61 હજારથી વધુ બાળકોને પોલિયો વિરોધી રસી આપવામાં આવી.

બાળલકવા નાબુદી અભિયાનના ભાગરૂપે જિલ્લાના પાંચ વર્ષથી ઓછી ઉંમરના 1 લાખ 88 હજાર 557 બાળકોને રસી આપવા માટે 926 રસીકરણ બુથ અને 1 હજાર 741 રસીકરણ ટીમો કાર્યરત છે. આ કામગીરી આરોગ્ય કર્મચારી, આશા, આંગણવાડી કાર્યકર તથા સ્વયંસેવકો કરી રહ્યાં છે. રેલ્વે સ્ટેશન, બસસ્ટેશન જેવી જાહેર જગ્યાઓ માટે 46 ટ્રાન્કીટ ટીમો બનાવવામાં આવી છે.

ગઈકાલે અભિયાનના પ્રથમ દિવસે આરોગ્ય ટીમ દ્વારા ગ્રામ્ય વિસ્તારમાં રસીકરણ બુથ બનાવીને 1 લાખ 61 હજાર 980 બાળકોને પોલિયો વિરોધી રસી આપવામાં આવી હતી. આજે પણ આરોગ્ય ટીમ દરેક ઘરોની મુલાકાત લઈને, કોઈ બાળક રસી લેવામાં બાકી નથી તેની ખાત્રી કરશે.

## PDS AWARD

જાહેર વિતરણ વ્યવસ્થામાં સપ્લાય ચેઇન ઓપ્ટિમાઇઝેશનના સફળતાપૂર્વક અમલીકરણ માટે કેન્દ્ર સરકારે નવી દિલ્હી ખાતે ગુજરાત રાજ્યને પ્રતિષ્ઠિત પુરસ્કાર એનાયત કર્યો છે.

કુડ કોર્પોરેશન ઓફ ઇન્ડિયા અને ગુજરાત રાજ્ય નાગરિક પુરવઠા નિગમના તમામ ગોડાઉન તેમજ તમામ વાજબી ભાવની દુકાનોને ઓનલાઇન જાહેર વિતરણ વ્યવસ્થા પ્લેટફોર્મમાં સફળતાપૂર્વક જીઓ-ફેન્સ કરવામાં આવ્યા છે. ડિસેમ્બર 2023 થી જુલાઇ 2024 દરમિયાન જાહેર વિતરણ વ્યવસ્થા વિભાગે પરિવહન ખર્ચમાં સાડા ચાર કરોડ અને માસિક 56 લાખની બચત કરી હતી.

## KUMBH MELO GOVERNOR-CM INVITATION

ઉત્તરપ્રદેશ સરકારે જાન્યુઆરી 2025માં પ્રયાગરાજ ખાતે આયોજિત મહાકુંભ મેળામાં હાજરી આપવા રાજ્યપાલ આચાર્ય દેવવ્રત અને મુખ્યમંત્રી ભુપેન્દ્ર પટેલને આમંત્રણ પાઠવ્યું છે. ઉત્તરપ્રદેશના શહેરી વિકાસ મંત્રી એ.કે. શર્મા તેમજ વ્યવસાયિક શિક્ષણ વિભાગના રાજ્ય મંત્રી કપિલ દેવ અગ્રવાલે ગઈ કાલે ગાંધીનગરમાં રાજ્યપાલ અને મુખ્યમંત્રીની શુભેચ્છા મુલાકાત લીધી હતી.

---

- --હિં.સ અનિલ  
, NAVIN

## CHHOTA UDEPUR- SINCHAI YOJNA KHATMUHRUT

છોટાઉદેપુરના ઝેર ગામે નાની સિંચાઈ તળાવ યોજનાનું રિપોરિંગ તથા મજબૂતીકરણની કામગીરીનું ખાતમુહૂર્ત લોકસભાના સાંસદ જસુભાઈ રાઠવા અને ધારાસભ્ય રાજેન્દ્રસિંહ રાઠવાની ઉપસ્થિતિમાં કરવામાં આવ્યું હતું. ત્રણ કરોડ અગિયાર લાખના ખર્ચે માટી પાળાનું જંગલ કટીંગ, માટી કામ, ડ્રાય રબલ સ્ટોંગ પીચિંગ, રેલીંગ, તથા ડેમ સાઈટ પર આવર જવર માટે 200 મીટરની લંબાઈના એપ્રોચ રોડની વિવિધ કામગીરી કરવામાં આવશે. આ અંગે છોટાઉદેપુર ના ધારાસભ્ય રાજેન્દ્રસિંહ રાઠવાએ વધુ માહિતી આપી..

(બાઈટ : રાજેન્દ્રસિંહ રાઠવા, ધારાસભ્ય, છોટાઉદેપુર)

## GANDHINAGAR - CYBER FRAUD

છેતરપિંડી કરવાના ઇરાદે "પીએમ ફ્રી રિચાર્જ સ્કીમ "નામની ખોટી વેબસાઇટ બનાવી લોકો સાથે સાયબર ફ્રોડથી નાણાં પડાવનાર વ્યક્તિની ગાંધીનગર સાયબર ક્રાઇમ સેલે ધરપકડ કરી છે. નકલી વેબસાઇટમાં મોબાઇલ રીચાર્જની લોભામણી લાલચો આપતી જાહેરાત મૂકનાર આરોપીની મધ્યપ્રદેશ ખાતેથી ધરપકડ કરાઈ હતી.

આ અંગે ગાંધીનગર સાયબર ક્રાઇમ સેલના એસપી ધર્મેન્દ્ર શર્માએ વધુ માહિતી આપી.

(બાઇટ - ધર્મેન્દ્ર શર્મા -સાઇબર ક્રાઇમ એસપી -ગાંધીનગર )

---

- પીટીસી ગાંધીનગર /હેમાંગીની  
, NAVIN

## **MID BREAK- NEWS-REGIONAL**

આ સમાચાર આપ આકાશવાણીના અમદાવાદ - વડોદરા કેન્દ્ર પરથી સાંભળી રહ્યા છે.

આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો.

વધુ સમાચાર માટે આપ અમારા એક્સ હેન્ડલ A.I.R. ન્યૂઝ અન્ડર સ્કોર ABAD ને ફોલો કરી શકો છો..

.....

## CLAT RESULT

નેશનલ લો યુનિવર્સિટીઓની પ્રવેશ પરીક્ષા કલેટમાં અમદાવાદના નીલ જૈને દેશના ટોચના 100 વિદ્યાર્થીઓમાં સ્થાન મેળવ્યું છે.

ઉલ્લેખનીય છે કે, દેશભરમાં આવેલી 26 જેટલી નેશનલ લો યુનિવર્સિટીમાં પ્રવેશ માટે પહેલી ડિસેમ્બરે દેશના 141 કેન્દ્રો પર પરીક્ષા યોજાઈ હતી. ગઈ કાલે જાહેર થયેલા પરિણામમાં નીલ જૈને 96 ટકા સાથે દેશમાં 74મો રેન્ક મેળવી ટોપ - 100માં સ્થાન મેળવ્યું છે. આ ઉપરાંત રાજ્યના 20થી વધુ વિદ્યાર્થીઓએ ટોપ - 1000 રેન્કમાં સ્થાન મેળવ્યું છે.

---

- ડેસ્ક, નીકિતા શાહ, મયુર

## CMAT APPLICATION

કોમન મેનેજમેન્ટ એડમિશન ટેસ્ટ-CMAT આપવા માગતા વિદ્યાર્થીઓ 14 ડિસેમ્બર સુધી અરજી કરી શકશે અને 15થી 17 ડિસેમ્બર દરમિયાન અરજીમાં સુધારો પણ કરી શકશે. પરીક્ષા 25 જાન્યુઆરીનાં રોજ યોજવામાં આવશે અને પરીક્ષા સ્થળની જાહેરાત 17 જાન્યુઆરીનાં રોજ જાહેર કરવામાં આવશે. CMAT માટે અરજી કરવા કરવાની ફી સામાન્ય કેટેગરી માટે અઢી હજાર રૂપિયા અને મહિલાઓ માટે એક હજાર 250 રૂપિયા રાખવામાં આવી છે.

---

- ડેસ્ક અનિલ  
, NAVIN

## COMMONWEALTH KARATE ZEEL MAKWANA

સાઉથ આફ્રિકાના ડરબનમાં યોજાયેલી કોમનવેલ્થ કરાટે ચેમ્પિયનશીપમાં ભારતનું પ્રતિનિધિત્વ કરી જામનગરની યુવતી ઝીલ મકવાણાએ વિવિધ વિભાગોમાં સુવર્ણ, રજત અને કાંસ્ય ચંદ્રક મેળવ્યા છે.

આંતરરાષ્ટ્રીય કક્ષાની કરાટે ચેમ્પિયનશીપમાં ત્રણ ચંદ્રક જીતનારી ઝીલ ગુજરાતની પ્રથમ ખેલાડી બની છે. વિજેતા થયા બાદ જામનગર આવી પહોંચતા ઝીલ મકવાણાનું ભવ્ય સ્વાગત અભિવાદન કરવામાં આવ્યું હતું.

---

- ડીડી ન્યૂઝ અનિલ  
, NAVIN

## STATE LEVEL BEZBALL CHAMPIONSHIP-AMRELI

રાજ્યકક્ષાની બેઝબોલ ચેમ્પિયનશિપ સ્પર્ધા અમરેલી જિલ્લાના સાવરકુંડલામાં શ્રી સ્વામીનારાયણ ગુરુકુળ ખાતે યોજવામાં આવી, જેમાં રાજ્યની 25 જેટલી ટીમોએ ભાગ લીધો હતો.

આ પ્રસંગે હાજર રહેલા સાવરકુંડલાના ધારાસભ્ય મહેશ કસવાલાએ ખેલાડીને પ્રોત્સાહન આપતા આ મુજબ જણાવ્યું હતું.

(બાઈટ 1 મહેશ કસવાલા -ધારાસભ્ય સાવરકુંડલા)

## WEATHER

સમગ્ર રાજ્યમાં બે દિવસથી ઠંડીમાં વધારો થતાં શિયાળાની જમાવટ શરૂ થઈ છે. ઉત્તર ભારતથી કુંકાતા ઠંડા પવનોની અસરને પગલે ગઈ કાલે રાજ્યનાં ચાર શહેરોમાં લઘુત્તમ તાપમાન 14 ડિગ્રીથી નીચે રહેતાં મોસમનો સૌથી ઠંડો દિવસ નોંધાયો હતો.

રાજ્યમાં સૌથી ઓછું લઘુત્તમ તાપમાન નલિયામાં 10.8 ડિગ્રી નોંધાયું હતું. ડીસામાં 12.4 ડિગ્રી, અમદાવાદમાં 13.2 ડિગ્રી અને ગાંધીનગરમાં 14 ડિગ્રી સેલ્સિયસ તાપમાન નોંધાયું હતું, જ્યારે કંડલા એરપોર્ટ પર 14.6, કેશોદમાં 14.8 અને રાજકોટમાં 15 ડિગ્રી સેલ્સિયસ લઘુત્તમ તાપમાન નોંધાયું હતું.

બીજી તરફ, રાજસ્થાનનાં હિલ સ્ટેશન માઉન્ટ આબુમાં ઠંડીનો પારો શૂન્ય ડિગ્રીએ પહોંચી ગયો છે. મહત્તમ તાપમાન પણ ઘટીને 11 ડિગ્રી થયું હતું. ગઈ કાલે વહેલી સવારે માઉન્ટ આબુના પોલો ગ્રાઉન્ડનાં ઘાસમાં બરફની યાદર પથરાઈ ગઈ હતી.

---

- ડેસ્ક અનિલ  
, NAVIN

## GODHRA BHARTI MELO

પંચમહાલ જિલ્લાના રોજગારવાંચ્છુ ઉમેદવારોને પોતાના અભ્યાસ પ્રમાણે રોજગારી મળી રહે તે માટે જિલ્લા રોજગાર વિનિમય કચેરી, પંચમહાલ દ્વારા અનુબંધમ અને એન.સી.એસ. પોર્ટલના માધ્યમથી આજે સવારે સાડા દસ કલાકે ગોધરા તાલુકાના રામપુરા (કાંકણપુર) ખાતે ઔદ્યોગિક રોજગાર ભરતી મેળો યોજાશે

આ ભરતી મેળામાં વડોદરા અને પંચમહાલની ખાનગી ક્ષેત્રની આઠ કંપનીઓ ઇન્ટરવ્યુ દ્વારા સ્થળ પર જ ઉમેદવારોની પ્રાથમિક પસંદગી કરશે.

---

- પીટીસી પંચમહાલ અનિલ  
, NAVIN